

## દક્ષિણા મૂર્તિ સ્તોત્રં

શાંતિપાઠઃ

ઓ યો બ્રહ્માણં વિદધાતિ પૂર્વ  
યો વૈ વેદાંશ્ચ પ્રહિણોતિ તસ્મૈ |  
તં હ દેવમાત્મબુદ્ધિપ્રકાશં  
મુમુક્ષુર્વે શરણમહં પ્રપદ્યે ||

ધ્યાનં

ઓ મૌનવ્યાખ્યા પ્રકટિત પરબ્રહ્મતત્ત્વં યુવાનં  
વર્ષિષ્ઠાંતે વસદૃષિગણૈરાવૃતં બ્રહ્મનિષ્ઠૈઃ |  
આચાર્યેદ્રં કરકલિત ચિન્મુદ્રમાનંદમૂર્તિ  
સ્વાત્મારામં મુદિતવદનં દક્ષિણામૂર્તિમીડે || 1 ||

વટવિટપિસમીપેભૂમિભાગે નિષણ્ણં  
સકલમુનિજનાનાં જ્ઞાનદાતારમારાત્ |  
ત્રિભુવનગુરુમીશં દક્ષિણામૂર્તિદેવં  
જનનમરણદુઃખચ્છેદદક્ષં નમામિ || 2 ||

ચિત્રં વટતરોમૂલે વૃદ્ધાઃ શિષ્યા ગુરુર્યુવા |  
ગુરોસ્તુ મૌનં વ્યાખ્યાનં શિષ્યાસ્તુચ્છિન્નસંશયાઃ || 3 ||

નિઘયે સર્વવિદ્યાનાં ભિષજે ભવરોગિણામ્ |  
ગુરવે સર્વલોકાનાં દક્ષિણામૂર્તયે નમઃ || 4 ||

ઓ નમઃ પ્રણવાર્થાય શુદ્ધજ્ઞાનૈકમૂર્તયે |  
નિર્મલાય પ્રશાંતાય દક્ષિણામૂર્તયે નમઃ || 5 ||

ચિદ્દનાય મહેશાય વટમૂલનિવાસિને |  
સચ્ચિદાનંદરૂપાય દક્ષિણામૂર્તયે નમઃ || 6 ||

ઈશ્વરો ગુરુરાત્મેતિ મૂર્તિભેદવિભાગિને |  
વ્યોમવદ્વ્યાસદેહાય દક્ષિણામૂર્તયે નમઃ || 7 ||

અંગુષ્ઠતર્જની યોગમુદ્રા વ્યાજ્ઞેનયોગિનામ્ |  
શૃત્યર્થં બ્રહ્મજીવૈક્યં દર્શયન્યોગતા શિવઃ || 8 ||

ઓ શાંતિઃ શાંતિઃ શાંતિઃ ||

સ્તોત્રં

વિશ્વં દર્પણ-દૃશ્યમાન-નગરી તુલ્યં નિજાંતર્ગતં  
પશ્યન્નાત્મનિ માયયા બહિરિવોદ્ભૂતં યથા નિદ્રયા |  
યસ્સાક્ષાહુરુતે પ્રભોધસમયે સ્વાત્માનમે વાદ્વયં

## દક્ષિણા મૂર્તિ સ્તોત્રં

તસ્મૈ શ્રીગુરુમૂર્તયે નમ ઇદં શ્રી દક્ષિણામૂર્તયે ॥ 1 ॥

બીજસ્યાંતરિ-વાંકુરો જગદિતં પ્રાહ્નિર્વિકલ્પં પુનઃ  
માયાકલ્પિત દેશકાલકલના વૈચિત્ર્યચિત્રીકૃતમ્ |  
માયાવીવ વિજૃંભયત્યપિ મહાયોગીવ યઃ સ્વેચ્છયા  
તસ્મૈ શ્રીગુરુમૂર્તયે નમ ઇદં શ્રી દક્ષિણામૂર્તયે ॥ 2 ॥

યસ્યૈવ સ્ફુરણં સદાત્મકમસત્કલ્પાર્થકં ભાસતે  
સાક્ષાત્ત્વમસીતિ વેદવયસા યો બોધયત્યાશ્રિતાન્ |  
યસ્સાક્ષાત્કરણાદ્ભવેન્ન પુરનાવૃત્તિર્ભવાંભોનિઘૌ  
તસ્મૈ શ્રીગુરુમૂર્તયે નમ ઇદં શ્રી દક્ષિણામૂર્તયે ॥ 3 ॥

નાનાચ્છિદ્ર ઘટોદર સ્થિત મહાદ્વીપ પ્રભાભાસ્વરં  
જ્ઞાનં યસ્ય તુ ચક્ષુરાદિકરણ દ્વારા બ્હિઃ સ્પંદતે |  
જાનામીતિ તમેવ ભાંતમનુભાત્યેતત્સમસ્તં જગત્  
તસ્મૈ શ્રી ગુરુમૂર્તયે નમ ઇદં શ્રી દક્ષિણામૂર્તયે ॥ 4 ॥

દેહં પ્રાણમર્પીદ્રિયાણ્યપિ યલાં બુદ્ધિં ય શૂન્યં વિદુઃ  
સ્ત્રી બાલાંઘ જડોપમાસ્ત્વહમિતિ ભ્રાંતાભૃશં વાદિનઃ |  
માયાશક્તિ વિલાસકલ્પિત મહાવ્યામોહ સંહારિણે  
તસ્મૈ શ્રી ગુરુમૂર્તયે નમ ઇદં શ્રી દક્ષિણામૂર્તયે ॥ 5 ॥

રાહુગ્રસ્ત દિવાકરેદુ સદૃશો માયા સમાચ્છાદનાત્  
સન્માત્રઃ કરણોપ સંહરણતો યોડભૂત્સુષુમ્નઃ પુમાન્ |  
પ્રાગસ્વાપ્સમિતિ પ્રભોદસમયે યઃ પ્રત્યભિજ્ઞાયતે  
તસ્મૈ શ્રી ગુરુમૂર્તયે નમ ઇદં શ્રી દક્ષિણામૂર્તયે ॥ 6 ॥

બાલ્યાદિષ્વપિ જાગ્રદાદિષુ તથા સર્વાસ્વવસ્થાસ્વપિ  
વ્યાવૃત્તા સ્વનુ વર્તમાન મહમિત્યંતઃ સ્ફુરંતં સદા |  
સ્વાત્માનં પ્રકટીકરોતિ ભજતાં યો મુદ્રયા ભદ્રયા  
તસ્મૈ શ્રી ગુરુમૂર્તયે નમ ઇદં શ્રી દક્ષિણામૂર્તયે ॥ 7 ॥

વિશ્વં પશ્યતિ કાર્યકારણતયા સ્વસ્વામિસંબંધતઃ  
શિષ્યચાર્યતયા તથૈવ પિતૃ પુત્રાધાત્મના ભેદતઃ |  
સ્વપ્ને જાગ્રતિ વા ય એષ પુરુષો માયા પરિભ્રામિતઃ  
તસ્મૈ શ્રી ગુરુમૂર્તયે નમ ઇદં શ્રી દક્ષિણામૂર્તયે ॥ 8 ॥

ભૂરંભાંસ્યનલોડનિલોબર મહર્નાથો હિમાંશુઃ પુમાન્  
ઇત્યાભાતિ યરાયરાત્મકમિદં યસ્યૈવ મૂર્ત્યૈષ્ટકમ્ |  
નાન્યત્કિંચન વિદ્યતે વિમૃશતાં યસ્માત્પરસ્માદ્ભિ  
તસ્મૈ શ્રી ગુરુમૂર્તયે નમ ઇદં શ્રી દક્ષિણામૂર્તયે ॥ 9 ॥

## दक्षिणा मूर्ति स्तोत्रं

सर्वात्मत्वमिति स्फुटीकृतमिदं यस्माद्गुणैर्भूतं स्तवे  
तेनास्व श्रवणात्तदर्थं मननाद्ग्यानाय्य संकीर्तनात् ।  
सर्वात्मत्व महाविभूतिसहितं स्याद्दीश्वरत्वं स्वतः  
सिद्ध्येत्तत्पुनरष्टधा परिज्ञातं यैश्वर्य-मव्याहृतम् ॥ 10 ॥

॥ इति श्रीमच्छंकराचार्यविरचितं दक्षिणामूर्तिस्तोत्रं संपूर्णम् ॥